

Апостол Петры дыккаг фыстæг

— 1 —

1 Симон Петрæй, Йесо Чырыстийы цагъар æмæ апостолаей, — нæ Хуыцау æмæ Ирвæзынгæнæг Йесо Чырыстийы рæстады руаджы нæ зынаргъ уырынндзинадæй чи схайджын, уыдонмæ.

2 Хуыцауы æмæ нæ Хицау Йесоийы зоныны руаджы уæм фылдæр кæнæнт хорзæх æмæ фарн.

Уырдæджы цард дунейы

3 Хуыцауæн фæндиагæй цæрынæн нæ цыдæриддæр хъæуы, уый нын радта Хуыцау, уымæн æмæ базыдтам Йæ намыс æмæ нæ Йæ хорзæхмæ Æрхонæджы.

4 Афтамæй мах райстам, аргъ кæмæн нæй, ахæм стыр зæрдæвæрдтæ, уыдоны фæрцы Хуыцауы æрдзыхъæдæй куыд схайджын уат, æмæ фервæзат таригъæджын мондæгты ахосæй дуне хурхгæнæг мæлæтæй.

5 Уымæ гæсгæ зæрдиагæй архайут уæ уырынндзинадмæ хорз хъуыддæгтæ бафтауыныл, уæ хорз хъуыддæгтæм та — зонынад,

6 Зонынджынæй уæлдай ут хиуылхæцон, хиуылхæцонæй уæлдай — фæразон, фæразонæй уæлдай æнувыд ут Хуыцауыл,

7 Хуыцауыл æнувыдæй уæлдай узæлут æфсымæртыл, æфсымæртыл узæлынаей уæлдай уарзут алкаей дæр.

8 Кæд сымах уыцы миниуджытæй хайджын стут æмæ уæм фылдæр кæнынц, уæд уыдоны фæрцы уыдзыстут æнтыстджын æмæ базондзыстут нæ Хицау Йесо Чырыстийы.

9 Уыцы миниуджытæ кæмæ не сты, уый та у куырм æмæ ницы уыны, йæ раздæры таригъæдтæй кæй ссыгъдæг, уый дзы ферох.

10 Уымæ гæсгæ, æфсымæртæ, зæрдиагдæрæй архайут, Хуыцау уæ кæй сæвзæрста æмæ æрхуыдта, ууыл фидарæй хæцыныл. Афтамæй никуы фæкæлдзыстут.

11 Уымæн æмæ уын афтамæй уыдзæн нæ Хицау æмæ Ирвæзынгæнæг Йесо Чырыстийы мыггагмæйы Паддзахадмæ æнæкъуылымпыйæ бацауыны фадат.

12 Уымæ гæсгæ сымахæн уыдæтты тыххæй дзурдзынæн æдзух, кæд сæ зонут æмæ уæм цы æцæгад фæхæццæ, ууыл фидар хæцут, уæддæр.

13 Уæдæ растыл нымайын, цалынмæ ма мæ ацы буары цæрын, уæдмæ уын уыдæттæ ногæй уæ зæрдыл æрлаууын кæнын.

14 Уымæн æмæ мын нæ Хицау Йесо Чырысти раргом кодта æмæ зонын, рæхджы мæ ацы буар кæй хъуамæ ныуадзон, уый.

15 Уæдæ архайдзынæн, ацы дунейæ куы ацауон, уæд мæ ныхæстæ кæдæриддæр уæ зæрдыл куыд лæууой.

^{1:3}Ром. 8:30. ^{1:7}1 Ин. 3:16. ^{1:8}Тит. 3:14. ^{1:9}1 Ин. 2:9. ^{1:14}Ин. 21:18.

Пехуымпар ныхас

16 Мах уын нæ Хицау Йесо Чырыстийы тыхы æмæ æрцыды тыххæй куы дзырдтам, уæд кæйдæр къæбæлдзыг фæливаен аргæуттæ нæ фæзмьдтам — нæхи цæстæй Йын федтам Йе стыр намыс.

17 Тæккæ уæлдæр Намысджынæй Йæм куы æрыхуыст: «Ай, Кæуыл аудын, Мæ уыцы уарзон Фырт у», уæд райста Фыд-Хуыцауæй кад æмæ намыс.

18 Уыцы уæларвон хъæлæс мах фехуыстам нæхæдæг, сыгъдæг хохыл Йемæ куы уыдыстæм, уæд.

19 Пехуымпар ныхас раст кæй у, уый нын афтæмæй раргом ноджы тынгдæр. Æмæ цалынмæ бон кæнын райдайа æмæ Бонвæрнон уæ зæрдæты ссудза, уæдмæ уыцы пехуымпар ныхасмæ, талынды рухстауæг цырагъмæ здахæгау, уе 'ргом кæй здахут, уымæй раст кæнут.

20 Фыццаджыдæр зонут уый, æмæ Сыгъдæг Фысты пехуымпар ныхæстæй иуæн дæр адæймаджы хъаруйæ райхалæн нæй,

21 Уымæн æмæ пехуымпар ныхас адæймаджы фæндонмæ гæсгæ никуы уыд, фæлæ адæм, Сыгъдæг Удæй разæнгардгондæй, дзырдтой, Хуыцауæй цы уыдис, уый.

— 2 —*Мæнгахуыргæнджытæ*

1 Израилаг адæмы æхсæн мæнгпехуымпартæ куыд уыдис, афтæ сы-

махæн дæр уыдзæн мæнгахуыргæнджытæ; уыдон æрхæсдзысты семæ мæлæтмæ тæрæг мæнгахуырдæгæ, сæхи атигъ кæндзысты сæрибар сын æрхæссæг Хицауыл, æмæ афтæмæй сæхи æвиппайды бакæндзысты мæлæты амæддаг.

2 Бирæтæ сын бафæзмдзысты сæ чъизи митæ; уыдоны аххосæй æгад уыдзæни раст фæндаг.

3 Кæрæф кæй сты, уымæ гæсгæ сæ мæнгард ныхæсты руаджы тона кæндзысты сымахæй. Тæрхон сын раджы рахастæуыд, æмæ сæм сæ мæлæт къæрцхъусæй лæууы.

4 Кæд тæригъæды чи бафтыд, Хуыцау уыцы зæдтыл нæ бацауæрста, ныппæрста сæ зындонмæ æмæ сæ тæрхоны бонмæ талынды дæры рæхыстæй бастæй;

5 Кæд рагон дунейыл нæ бацауæрста, бахызта æрмæстдæр рæстдзинады фидиуæг Нойы йæ бинонтимæ — аст адæймаджы, æнæхуыцаутты дуне та доны хъаймæтæй фесæфта;

6 Кæд Содом æмæ Гоморраейы сахарты фестын кодта æртхутæг, æмæ сын уымæй рахаста сæ сыскъуыныны тæрхон, фидæны æнæхуыцауттæн уый зондыхос куыд уа, афтæ;

7 Хæлд адæмы æлгъаг цардæй чи сфæлмæцыд, уыцы рæстгæнæг Лоты та фервæзын кодта —

8 Уымæн æмæ уыцы рæстгæнæг царди се 'хсæн, æмæ алы бон дæр йæ зæрдæ рысти, се 'нæуаг хъуылдæгтæ сын кæй уыдта æмæ хъуыста, уымæй, —

^{1:16} Лк. 9:32; Ин. 1:14; 1 Кор. 2:13. ^{1:17} Мф. 17:5; Мк. 9:7. ^{1:21} 1 Пет. 1:10.

^{2:1} Мф. 24:11; 1 Тим. 4:1. ^{2:2} 2 Тим. 4:3. ^{2:3} Ром. 16:18. ^{2:4} 1 Ин. 3:8; Иуд. 6.

9 Уæд Хицау зоны, рæстгæнджытæ фæлварæнтæй куыд фервæзын-гæнгæ сты, æнæхуыцауттæ та сæ бафхæрыны тыххæй тæрхоны бон-мæ куыд ныууадзгæ сты, уый —

10 Чъизи мондæгты фæдыл чи цауы, Хуыцауы бартæ чи ницæмæ дары, налат, хивæнд чи у æмæ намысджынты фауынаы чи нæ тæрсы, уæлдайдæр уыдон.

11 Афтамæй зæдтæ уыдонæй домбайдæр сты хъомыс æмæ ты-хæй, фæлæ Хицауы раз намысджын-тæн нæ фæзæгъынц фауæн ныхас.

12 Уыдон та фауынц, цы не 'мба-рынц, уый. Æрцахсынæн æмæ æргæвдынæн чи райгуырды, ахæм æнæ-зонд царæгойтæй уæлдай не сты, кæсынц се 'рдзыхъæды коммæ, æмæ кæй фехæлдысты, уый сæ æркæнд-дзæни сæфтмæ.

13 Уыдонæн сæ хæрам хъуыд-дæгтæ бафыстæуыдзæн хæрамæй. Æхсызгон сын сты се 'рвылбоны хиирхæфсæнтæ; æлгыгæ æмæ æгад-гæнджытæ, райгонд вæййынц сæ фæливан митæй, уемæ куы фæ-цæл кæнынц, уæд.

14 Сæ цæстытæ агурынц хæтаг сылгоймæгты, тæригъæдæй æфсис нæ зонынц; сæ къæппæджы баха-уынц, йæ уырнынад кæмæн не сфи-дар, ахæмтæ. Сæ зæрдæтæ систы кæрæф, уыдон æлгыст сты,

15 Ныууагътой раст фæндаг, фæ-дзæгъæл сты æмæ ацыдысты Во-соры фырт Валаамы фæндагыл — уый бабæллды йæ тæригъæды тых-хæй мызд райсынмæ,

16 Фæлæ йын йæ цæстмæ бадар-дæуыди, зылын кæй у, уый: æго-мыг хæрæг сдзырдта адæймаджы æвзагæй æмæ пехуымпары бахыз-та сæрхъæн мийæ.

17 Ахæмтæ сты хуыскъ суадæттæ, уад кæй ахæссы, ахæм мигътæ. Уы-донмæ æнхъæлмæ кæсы саудалынг.

18 Уыдон кæнынц хиппæлой æмæ ницæйаг ныхæстæ, чъизи мондæг-ты къæппæгæй ахсынц, зылын фæн-дагыл цæуджытæй нырма ныр чи фæхицæн, ахæмты.

19 Зæрдæ сын æвæрынц сæри-барæй, афтæмæй сæхæдæг та мæлæ-ты цагъартæ сты, уымæн æмæ чи кæ-мæн басасты, уый уымæн цагъар у.

20 Кæд нæ Хицау æмæ Ирвæзын-гæнæг Йесо Чырыстийы базоны-ны фæрцы фервæзтысты дунейы чъизитæй, фæлæ та дзы ногæй суй-тæ кæнынц æмæ сæ амæддаг баис-ты, уæд сæ фæстаг уавæр фыцца-гæй фылдæр уыдзæн.

21 Уыдон базыдтой раст фæн-даг, фæлæ ныууагътой, цы сыгъдæг фæдзæхст сын лæвæрд æрцыд, уый. Уыцы раст фæндаг куы нæ базыд-таиккой, уæд сын хуыздæр уыдаид.

22 Фæлæ уыдоныл æрцыди раст æмбисонд: «Куыдз раздæхы йæ ом-дзæгмæ», «æхсад хуы ацæуы цы-фы йæхи сæвдулынмæ».

— 3 —

Йесойы æрцыды бон

1 Æз сымахмæ цы фыстæг фыс-сын, уый дыккаг у, мæ уарзон

2:9 1 Кор. 10:13. 2:10 Иуд. 8. 2:11 Иуд. 9. 2:13 Ром. 16:18; Флп. 3:19. 2:14 1 Тим. 6:10. 2:15 Иуд. 11. 2:17 Иуд. 12. 2:19 Ин. 8:34; Ром. 6:16. 2:20 Мф. 12:45; Лк. 11:26. 2:21 Ин. 15:22.

хэлэртгæ. Дыууæ фыстæджы дæр уын уæ зæрдыл цы лæууын кæнын, уымæй архайын уæ сыгъдæг хуыдытæ райхæл кæныныл.

2 Рох уæ ма уæнт, сыгъдæг пехуымпартæ рагагоммæ кæй загътой, уыцы ныхæстæ, стæй уын уæ апостолты дзыхæй Хицау æмæ Ирвæзынгæнæг кæй фехъусын кодта, Йæ уыцы фæдзæхст.

3 Фыццаджыдæр зонут, рæстæджы кæрон кæй фæзындзысты, сæ чъизи монцты дæлбар чи уыздæн, ахæм фауджытæ. Уыдон уыл худзысты:

4 «Кæм ис, зæрдæ кæмæй бавæрдта, Йæ уыцы дыккаг æрцыд? Уымæн æмæ нæ фыдæлтæ дæр амардысты, фæлæ дуне сфæлди-сынæй нырмæ æппæт дæр баззад, цы уыд, уымæй».

5 Афтæ чи хуыды кæны, уыдон нæ зонынц: Хуыцауы ныхасæй рагзаманы арв æмæ зæхх скондæуыд донæй æмæ доны фæрцы.

6 Уымæ гæсгæ уæдыккон дуне фæдæлдон æмæ бабын.

7 Ныртæккæйы арв æмæ зæхх та уыцы ныхасæй ауæрст сты басудзынмæ — тæрхоны бон бабын уыздысты уыдон дæр æмæ æппæт æнæхуыщæуттæ дæр.

8 Мæ уарзон хэлэрттæ, иу хуыддаг сымахæн хуамæ сусæг ма уа: Хицауæн иу бон мин азы хуызæн у, мин азы та — иу боны хуызæн.

9 Иуæй-иутæм куыд кæсы, афтæ Хицау фæстиат нæ кæны Йæ зæрдæ-

вæрд сæххæст кæныныл, фæлæ уын бирæ быхсы — фæнды Йæ, иу адæймаг дæр куыд нæ фесæфа, фæлæ иууылдæр куыд æрфæсмон кæной.

10 Хуыснæг куыд æрцæуы, афтæ уыздæн Хицауы æрцыд дæр. Арв гæрæхтагæнгæ цыдæр æрбайыздæн, арвыл цыдæриддæр ис, уыдон цæхæр фестдзысты æмæ ныппырх уыздысты, зæхх йæхæдæг дæр æмæ йыл цы хуыддæгтæ ис, уыдон иууылдæр басудздысты.

11 Кæд æппæт уыздæттæ афтæ ныппырх уыздысты, уæд сымах та цавæр хуамæ уат? Сымах уæ сыгъдæг царды хуамæ æнувыд уат Хуыцауыл,

12 Æнхæлмæ кæсат æмæ бæллат Хуыцауы боны æрцыдмæ. Уыцы бон арвыл сирвæздæн арт æмæ ныппырх уыздæн, цыдæриддæр ыл ис, уыдон фестдзысты цæхæр æмæ батайдзысты.

13 Фæлæ махæн Хуыцау зæрдæ бавæрдта æмæ æнхæлмæ кæсæм, рæстад кæм æрцæрдзæн, уыцы ног арв æмæ ног зæхмæ.

14 Уæдæ, мæ уарзон хэлэрттæ, æппæт уыздæттæм æнхæлмæ кæсгæйæ, бацархайут, Йæ разы сыгъдæгæй, æнаиппæй æмæ Йемæ фидыдæй æрлæууыныл.

15 Æмæ нæ Хицау бирæ кæй быхсы, уый нымайут фервæзыны фадатыл; Хуыцауæй йын лæвæрд зондæй сымахмæ уый тыххæй фыста нæ уарзон æфсымæр Павел дæр.

16 Афтæ Павел фыссы йæппæт фыстæджыты, уыздæттыл куы

^{3:12} Пет. 1:13. ^{3:3} Иуд. 18; 1 Тим. 4:1; 2 Тим. 3:1. ^{3:4} 1 Кор. 15:12. ^{3:7} Мф. 13:40.

^{3:9} 1 Тим. 2:4. ^{3:10} Мф. 24:43; 1 Фес. 5:2. ^{3:13} Æрг. 21:1. ^{3:14} 1 Кор. 1:8.

^{3:15} Ром. 2:4.

фæдзуры, уæд. Йæ фыстыты ис зынаембарæн бынаеттæ, æмæ сæ æнæфенд æмæ, йæ уырнынад кæмæн не сфидар, уыдон зыгъуымæ кæнынц иннæ Фыстытау, æмæ уымæй сæхи кæнынц малæты амæддаг.

17 Уæдæ, ма уарзон хæлæрттæ, уыдæтты тыххæй сымах зонут ныридагæн æмæ уæхи хъахъхъæнут,

хæлд адаемы рæдыд фæндагыл куыд нæ ацæуат æмæ, фидар цæуыл лæуут, уымæй куыд нæ фæиппæрд уат, афтæ.

18 Рæзут нæ Хицау æмæ Ирвæзынгæнæг Йесо Чырыстийы хорзæхæй хайджынæй, тырнут ноджы Йæ хуыздæр базоньмæ. Кад Ын уæд абон дæр æмæ мыггагмæ дæр! Амен.